



కంప్యూటర్ను అందజేస్తున్న నునుగొండ అంజయ్య

ప్రభుత్వ పాఠశాలకు కంప్యూటర్ వితరణ

ముప్పాల్, డిసెంబర్ 13 : మండలకేంద్రానికి చెందిన రిటైర్డ్ ఉపాధ్యాయుడు నునుగొండ అంజయ్య వేంపల్లి ప్రాథమిక పాఠశాలకు బుధవారం కంప్యూటర్ను అందజేశారు. ఈ సందర్భంగా ఆయనకు గ్రామస్థులు, విద్యార్థులు కృతజ్ఞతలు తెలిపారు. కార్యక్రమంలో సర్పంచ్ జక్క మల్లాబాయి గంగాధర్, హెచ్ఎం సాంబారు లక్ష్మీ నారాయణ, ఎస్ఎంసీ చైర్మన్ పిప్పెర గజేష్, సామాజిక సేవకుడు కనకయ్య, యాత్ సభ్యులు లక్ష్మణ్ యాదవ్, ఉపాధ్యాయులు పాల్గొన్నారు.

అవగాహన లేకుండా సాస్టెబిల్పై ఆరోపణలు చేయొద్దు



విలేకరుల సమావేశంలో మాట్లాడుతున్న సాస్టెబిల్ చైర్మన్లు

మోర్లాడ్, డిసెంబర్ 13: బాల్కొండ నియోజకవర్గంలోని 20 సాస్టెబిల్పై రెండురోజులుగా వస్తున్న ఆరోపణల్లో నిజంలేదని చైర్మన్లు స్పష్టం చేశారు. మోర్లాడ్ సహకారసంఘం వద్ద బుధవారం ఏర్పాటు చేసిన విలేకరుల సమావేశంలో ఆయా సాస్టెబిల్ చైర్మన్లు మాట్లాడారు. సాస్టెబిల్ చైర్మన్లు రైతులకు యూరియాను పంపిణీ చేయకుండా రాష్ట్ర ప్రభుత్వాన్ని బదనాం చేస్తున్నారని అనడం సమంజసం కాదన్నారు. తమకన్నా ముందు ఉన్న పాలకవర్గాల సమయంలో ఫెర్టిలైజర్ కంపెనీలకు ఎంత బకాయి ఉన్నదో, ప్రస్తుతం ఎంత చెల్లించాల్సి ఉందో తెలుసుకొని మాట్లాడాలన్నారు. యూరియా, కాంప్లెక్స్ ఎరువులను సాస్టెబిల్కు గత ప్రభుత్వం ఎలా సరఫరా చేసిందో ఇప్పుడు కూడా రైతులకు ఇబ్బందులు కలుగకుండా చూడాలని కాంగ్రెస్ ప్రభుత్వాన్ని కోరారు. అవగాహన లేకుండా ఆరోపణలు చేయడం మానుకోవాలని హితవు పలికారు. సమావేశంలో సాస్టెబిల్ చైర్మన్లు కల్లెం అశోక్, రేగుంట దేవేందర్, జాగిరపు మోహన్ రెడ్డి, రాజేశ్వర్ తదితరులు పాల్గొన్నారు.

వైభవంగా నవగ్రహాల ప్రతిష్ఠాపనోత్సవాలు



పూజలు చేస్తున్న పండితులు

బోధన్ రూరల్, డిసెంబర్ 13 : మండలంలోని రాజీవ్ నగర్ తండాలో ఉన్న హనుమాన్ మందిరంలో నవగ్రహాల ప్రతిష్ఠాపనోత్సవాలు బుధవారం వైభవంగా నిర్వహించారు. ఈ సందర్భంగా వేదపండితుల ఆధ్వర్యంలో విశేష పూజలు కొనసాగాయి. గురువారం నవగ్రహాల ప్రతిష్ఠాపన, శుక్రవారం జగదాంబమాత, సేవాలాల్ మహారాజ్ ఆలయ వార్షికోత్సవం ఉంటుందని ఆలయ కమిటీ చైర్మన్ నామదేవనాయక్, కోశాధికారి రవిదాస్ నాయక్ తెలిపారు.

ఆకతాయిల ఆగడాలను అరికట్టాలి

నవీపేట, డిసెంబర్ 13: మండల కేంద్రంలోని పాలిటెక్నిక్ కళాశాల వద్ద ఆకతాయిల ఆగడాలను అరికట్టాలని బీజేపైఎం నాయకులు కోరారు. ఈ మేరకు ఎస్పీ యాదగిరిగౌడ్ ను బుధవారం కలిసి విసతిపత్రం అందజేశారు. కళాశాల వద్ద కొందరు ఆకతాయిలు ద్వితీయ ప్రాథమిక పాఠశాలకు అనుభవ కరంగా ప్రవర్తిస్తున్నారని తెలిపారు. విద్యార్థులను ఇబ్బందులకు గురిచేస్తున్న వారిపై కఠిన చర్యలు తీసుకోవాలని కోరారు.



స్వామివారి విగ్రహాల ఊరేగింపు

బాల్య వివాహాలు నేరం

బాలల హక్కులపై అవగాహన కల్పించిన అధికారులు

మోర్లాడ్, డిసెంబర్ 13 : మండల కేంద్రంలోని బాలికల ఉన్నతపాఠశాలలో బుధవారం మహిళా శిశు సంక్షేమం, విద్య, వైద్యం, పోలీస్, ఆరోగ్య శాఖల ఆధ్వర్యంలో బాలల హక్కులు, బాల్యవివాహాల నిరోధక చట్టాలపై అవగాహన సదస్సు నిర్వహించారు. ఈ సందర్భంగా అధికారులు మాట్లాడుతూ.. బాల్యవివాహాలు నేరమని, చిన్నతనంలో పెండ్లి చేసుకుంటే ఎదురయ్యే సమస్యల గురించి వివరించారు. బాలల హక్కులతోపాటు పీటీఎస్ను ఎప్పుడు సంప్రదించాలనే విషయాలపై అవగాహన కల్పించారు. ప్రతి ఒక్కరూ వ్యక్తిగత, పరిసరాల పరి

శుభ్రతను పాటించాలన్నారు. కార్యక్రమంలో ఐసీడీఎస్ సీడీపీవో సుధారాణి, ఏసీడీపీవో జ్ఞానేశ్వరి, సూపర్ వైజర్ ఉషారాణి, అంగన్ వాడీ టీచర్లు, ఆరోగ్య సిబ్బంది పాల్గొన్నారు. మాక్లూర్లో.. మాక్లూర్, డిసెంబర్ 13 : మాక్లూర్ మండలకేంద్రంలోని జడ్పీహెచ్ఎస్ విద్యార్థులకు బాలల హక్కులపై అవగాహన కల్పించారు. ప్రధానోపాధ్యాయుడు శ్రీహరి, ఐసీడీఎస్ సూపర్ వైజర్ శ్రీప్రియ, సునీత, వరలక్ష్మి, ఎస్సై శ్రీధర్, హెల్త్ సూపర్ వైజర్ దేవపాల, ఐకీపీ సీసీ రాజేశ్, వైద్యారోగ్య శాఖ సిబ్బంది పాల్గొన్నారు.



మోర్లాడ్లో విద్యార్థులకు అవగాహన కల్పిస్తున్న సీడీపీవో సుధారాణి



మాక్లూర్ జడ్పీహెచ్ఎస్లో..

యాచకులు, నిరుపేదలకు దుప్పట్ల పంపిణీ

బోధన్, డిసెంబర్ 13: పట్టణంలోని పలు ప్రాంతాల్లో నిరాశ్రయులు, యాచకులకు చేయూత స్వచ్ఛంద సంస్థ ఆధ్వర్యంలో బుధవారం దుప్పట్లు పంపిణీ చేశారు. చలి తీవ్రత ఎక్కువ కావడంతో మారుతీ మందిరం, శివాలయం, జగ్గీవన్ రాం విగ్రహం, పంచవటి సూపర్ మార్కెట్ తదితర ప్రాంతాల్లో రోడ్లపై ఉంటున్న పలువురికి సంస్థ ప్రతినిధులు దుప్పట్లను అందజేశారు. ఈ సందర్భంగా వారిని పట్టణవాసులు అభినందించారు. కార్యక్రమంలో సంస్థ ప్రతినిధులు జాడవ్ ప్రవీణ్ నాయక్, ఉప్పరి శ్రీకాంత్, ముత్యాల సందిమ్, ఏశాల



నిరాశ్రయులకు దుప్పట్ల పంపిణీ చేస్తున్న చేయూత స్వచ్ఛంద సంస్థ ప్రతినిధులు

సూరి, సందిమ్, కన్నడి ప్రవీణ్, మహేశ్ గౌడ్, అల్లబిల్లి వినోద్ తదితరులు పాల్గొన్నారు.

పన్నులు వసూలు చేయాలి

రెంజల్, డిసెంబర్ 13 : గ్రామాల్లో పెండింగ్ ఉన్న ఇంటి పన్నులను వచ్చే మార్చిలోగా వందశాతం వసూలు చేయాలని బోధన్ డీఎల్సీవో గౌనుద్దీన్ ఆదేశించారు. మండలంలోని రెంజల్, పేపర్ మిల్, వీరన్నగుట్ట గ్రామ పంచాయతీలను బుధవారం తనిఖీ చేశారు. 40శాతం పన్నులు వసూలుతో రెంజల్ మండలం వెనుకబడి ఉందన్నారు. గడువులోగా వందశాతం పన్నులు వసూలు చేయాలని, లేదంటే శాఖా పరమైన చర్యలు ఉంటాయని హెచ్చరించారు. సకాలంలో చెల్లించాలి.. ఎడపల్లి, డిసెంబర్ 13 : మండల కేంద్రంలోని గ్రామపంచాయతీ సెక్రటరీ రాజేశ్వర్, జూనియర్ ఆసిస్టెంట్ దత్త బుధవారం నయాబాది గ్రామంలో ఇంటి పన్ను వసూలు చేశారు. ఈ సందర్భంగా వారు మాట్లాడుతూ.. ఇంటి పన్నులు సకాలంలో చెల్లించి గ్రామాభివృద్ధికి సహకరించాలని కోరారు.

బిల్లులు చెల్లించాలని వీడియో గ్రాఫర్ల నిరసన

భీమ్గల్, డిసెంబర్ 13: శాసనసభ ఎన్నికల్లో విడుదల నిర్వహించిన తమకు బిల్లులు చెల్లించాలని వీడియో గ్రాఫర్లు కోరారు. ఈ మేరకు తహసీల్ కార్యాలయం వద్ద బుధవారం నిరసన తెలిపారు. డబ్బులు చెల్లింపు విషయంలో తమకు ఇంకా ఎలాంటి ఆదేశాలు రాలేదని తహసీల్దార్ వెంకటరమణ తెలిపారు. ఎంపీడీవో కార్యాలయం వద్ద ఆర్వీ చిత్రామిత్రా ఉన్నారని తెలియడంతో వీడియో గ్రాఫర్లు అక్కడికి వెళ్లి నిరసన వ్యక్తంచేశారు. తమగోడును వినకుండానే చిత్రామిత్రా వెళ్లిపోయారని ఆవేదన వ్యక్తంచేశారు. ఎలాగైనా తమకు రావాల్సిన డబ్బులను ఇప్పించాలని అధికారులను వేడుకున్నారు.

ముగ్గురు బడి బయటి పిల్లల గుర్తింపు

బోధన్ రూరల్, డిసెంబర్ 13: మండలంలోని పెంటకుర్లు గ్రామంలో సీఆర్టీలు విజయ్, రేఖ బుధవారం బడి బయటి విద్యార్థుల సర్వే చేశారు. బడి మానేసిన ముగ్గురు విద్యార్థులను గుర్తించి వారి తల్లిదండ్రులకు అవగాహన కల్పించారు. అనంతరం పిల్లలను స్థానిక పాఠశాలలో చేర్పించారు. కార్యక్రమంలో హెచ్ఎం రత్నాకర్, ఉపాధ్యాయులు పాల్గొన్నారు.

చొక్కయాద్రి బ్రహ్మోత్సవాలు ప్రారంభం

భీమ్గల్, డిసెంబర్ 13: మండల కేంద్రంలోని చొక్కయాద్రి (గుట్ట) బ్రహ్మోత్సవాలు బుధవారం ప్రారంభమయ్యాయి. తొలిరోజు ఉదయం నుంచి దాండు ప్రత్యేక పూజలతోపాటు తీర్థ ప్రసాదాల వితరణ కొనసాగాయి. స్వామివారి విగ్రహాలను గ్రామంలో ఊరేగించారు. గురువారం కల్యాణం జరగనుందని ఆలయ కమిటీ సభ్యులు తెలిపారు. భక్తులకు అన్నదానం ఏర్పాటు చేసినట్లు చెప్పారు.

టీకు దుంగల తరలింపుపై ఫిర్యాదు

బోధన్ రూరల్, డిసెంబర్ 13: సాలూర మండల కేంద్రంలోని ప్రాథమిక ఆరోగ్య కేంద్రం నుంచి అనుమతి లేకుండా టీకు దుంగలను తరలించిన వారిపై చర్యలు తీసుకోవాలని వార్డుసభ్యులు కోరారు. ఈ మేరకు వర్సి ఫార్మర్స్ రేజీ అధికారి చంద్రప్రకాశ్కు బుధవారం ఫిర్యాదు చేశారు. ఇటీవల ఈదురు గాలిలకు టీకు చెట్లు విరిగి పడిపోవడంతో స్థానిక సర్పంచ్ తనయుడు వాటిని తీసుకెళ్లినట్లు ఆరోపించారు. దీనిపై విచారణ చేపట్టిన రాెస్ట్ రెంజ్ అధికారి.. దవాఖాన సిబ్బంది సమాచారం మేరకే విరిగిపోయిన చెట్లను తొలగించి గ్రామంలోని గ్రౌండ్లో పెట్టినట్లు చెప్పారు.

చెట్టును ఢీకొని యువకుడి దుర్మరణం

రెంజల్, డిసెంబర్ 13: మండలంలోని దండిగుట్ట శివారులో బుధవారం సాయంత్రం నవీపేట్ నుంచి సాటాపూర్కు బైక్పై వెళ్తుండగా, రోడ్డు మూలమలుపు వద్ద చెట్టును ఢీకొని ఓ వ్యక్తి మృత్యువాత పడ్డాడు. నవీపేట్ మండల కేంద్రంలోని సుభాష్ నగర్కు చెందిన పోచమ్మల మారయ్య (33) ద్విచక్ర వాహనంపై నవీపేట్ నుంచి సాటాపూర్కు వెళ్తుండగా ఈ ప్రమాదం జరిగింది. సడరు వ్యక్తి మోటర్ సైకిల్పై అతివేగంగా వెళ్తుండగా అదుపుతప్పి చెట్టును ఢీకొట్టింది. ఈ ఘటనలో మారయ్య అక్కడికక్కడే మృతి చెందాడు. సమాచారం అందుకున్న పోలీసులు ఘటనా స్థలానికి చేరుకున్న పోలీసులు శవ పంచనామా జరిపి, కేసు నమోదు చేసి దర్యాప్తు చేస్తున్నట్లు తెలిపారు.

అయ్యప్ప ఆలయానికి రూ.50 వేల విరాళం



విరాళం అందజేస్తున్న రవెరెండ్రీ

కమ్యూన్ పల్లి, డిసెంబర్ 13 : మండలకేంద్రంలోని అయ్యప్ప ఆలయ నిర్మాణానికి దాతలు ముందుకు వస్తున్నారు. స్థానిక భక్తుడు బద్దం రవి రెడ్డి బుధవారం రూ.50 వేల విరాళం అందజేశారు. ఆలయ నిర్మాణ సేవ కార్యకర్తలు, అయ్యప్ప మాలదారులు బద్ది రాజేశ్వర్, చంద్ర శేఖర్, బద్దం రాజేశ్, దాత తండ్రి చిన్న రాజేశ్వర్ తదితరులు పాల్గొన్నారు.

వాగులో పడి ఒకరి మృతి

రుద్రూర్, డిసెంబర్ 13 : రుద్రూర్ మండలం బొప్పాపూర్ గ్రామానికి చెందిన బొజ్జి పోశెట్టి (55) బుధవారం ప్రమాదవశాత్తు వాగులో పడి మృతి చెందాడు. వ్యవసాయ పనుల నిమిత్తం అటుగా వెళ్లిన రైతులు వాగులో మృతదేహాన్ని గమనించి పోలీసులకు సమాచారం అందించారు. ఎస్పీ నీరేళ్ల సిబ్బందితో కలిసి ఘటనా స్థలానికి చేరుకొని విచారణ చేపట్టగా బొప్పాపూర్ గ్రామానికి చెందిన పోశెట్టి గుర్తించారు. కూలీ పని చేసుకొని జీవనం కొనసాగించే పోశెట్టి ప్రమాదవశాత్తు వాగులో పడి మృతి చెందినట్లు తెలిపారు. మృతదేహాన్ని పోస్టుమార్టం నిమిత్తం ప్రభుత్వ దవాఖానకు తరలించారు. కుటుంబ సభ్యుల ఫిర్యాదు మేరకు కేసు నమోదు చేసి దర్యాప్తు చేపడుతున్నట్లు ఎస్పీ తెలిపారు.